

ΠΡΟΣ ΘΕΣΣΑΛΟΝΙΚΕΙΣ Β¹

[Opening Considerations]

[Greeting]

1.1 Παυλος και Σιλουανος και Τιμοθεος τη εκκλησια Θεσσαλονικεων² εν Θεω³ Πατρι ημων και Κυριω Ιησου Χριστω: 2 Χαρις υμιν και ειρηνη απο Θεου⁴ Πατρος ημων και Κυριου Ιησου Χριστου.

[Commendation and encouragement]

3 Ευχαριστην οφειλομεν τω Θεω παντοτε περι υμων, αδελφοι, καθως αξιον εστιν, οτι υπεραυξανει η πιστις υμων και πλεοναζει η αγαπη ενος εκαστου παντων υμων εις αλληλους· 4 ωστε ημας αυτους εν υμιν καυχασθαι εν ταις εκκλησιαις του Θεου υπερ της υπομονης υμων και πιστεως εν πασιν τοις διωγμοις υμων και ταις θλιψεσιν αις ανεχεσθε 5—ενδειγμα της δικαιας κρισεως του Θεου, εις το καταξιωθηναι υμας της βασιλειας του Θεου, υπερ ης και πασχετε· 6 ειπερ δικαιον παρα Θεω ανταποδουναι τοις θλιβουσιν υμας θλιψιν 7 και υμιν τοις θλιβομενοις ανεσιν μεθ' ημων εν τη αποκαλυψει του Κυριου Ιησου απ' ουρανου μετ' αγγελων δυναμεως αυτου εν πυρι φλογος, 8 διδοντος εκδικησιν τοις μη ειδοσιν Θεον και τοις μη υπακουουσιν τω ευαγγελιω του Κυριου ημων Ιησου Χριστου, 9 οιτινες δικην τισουσιν: ολεθρον αιωνιον απο προσωπου του Κυριου και απο της δοξης⁵ της ισχυος αυτου, 10 οταν ελθη ενδοξασθηναι εν τοις αγιοις αυτου και θαυμασθηναι⁶ εν πασιν τοις πιστευσασιν (οτι επιστευθη το μαρτυριον ημων εφ' υμας): εν τη ημερα εκεινη.

[A model prayer]

11 Εις ο και προσευχομεθα παντοτε⁷ περι υμων, ινα υμας αξιωση της κλησεως ο Θεος ημων και πληρωση πασαν ευδοκιαν αγαθωσυνης και εργων⁸ πιστεως εν δυναμει, 12 οπως ενδοξασθη το ονομα του Κυριου ημων Ιησου Χριστου εν υμιν, και υμεις εν αυτω, κατα την χαριν του Θεου ημων και Κυριου Ιησου Χριστου.

[The Day of Christ]

2.1 Ερωτωμεν δε υμας, αδελφοι, υπερ της παρουσιας του Κυριου ημων Ιησου Χριστου και ημων επισυναγωγης επ' αυτον, 2 εις το μη ταχεως σαλευθηναι υμας απο του νοος μητε θροεισθαι, μητε δια πνευματος μητε δια λογου μητε δι' επιστολης ως δι' ημων, ως οτι ενεστηκεν η ημερα του Χριστου.

[The man of sin]

3 Μη τις υμας εξαπατηση κατα μηδενα τροπον· οτι εαν μη ελθη η αποστασια πρωτον και αποκαλυφθη ο ανθρωπος της αμαρτιας, ο υιος της απωλειας, 4 ο αντικειμενος και υπεραιρομενος επι παντα λεγομενον θεον η σεβασμα, ωστε αυτον εις τον ναον του Θεου ως Θεον καθισαι, αποδεικνυντα εαυτον οτι εστιν Θεος. 5 (Ου μνημονευετε οτι ετι ων προς υμας ταυτα ελεγον υμιν?)

[The Restrainer]

6 Και νυν το κατεχον οιδατε, εις το αποκαλυφθηναι αυτον εν τω εαυτου καιρω. 7 Το γαρ μυστηριον ηδη ενεργειται της ανομιας· μονον ο κατεχων αρτι εως εκ μεσου γεινηται. 8 Και τοτε αποκαλυφθησεται ο ανομος, ον ο Κυριος αναλωσει τω πνευματι του στοματος αυτου και καταργησει τη επιφανεια της παρουσιας αυτου· 9 ου εστιν η παρουσια κατ' ενεργειαν του Σατανα εν παση δυναμει και σημειοις και τερασιν ψευδους, 10 και εν

¹ Both the Text and the apparatus are the responsibility of Wilbur N. Pickering, ThM PhD.

² Θεσσαλονικεων || Θεσσαλονικαιων 1548

³ Θεω || 1 και 1248

⁴ απο θεου || 1212 1248 (repeats)

⁵ της δοξης || προσωπου 1892

⁶ θαυμασθηναι || ονομασθηναι 1892

⁷ παντοτε || --- 1897

⁸ εργων || εργων 1855

παση¹ απατη² της αδικίας εν τοις απολλυμένοις, ανθ' ὧν την αγαπην της αληθείας ουκ εδεξαντο εις το σωθηναι αυτους.

[Believing 'the lie']

11 Και δια τουτο πεμψει αυτοις³ ὁ Θεος ενεργειαν πλαινης εις το πιστευσαι αυτους τω ψευδει, 12 ινα κριθωσιν παντες οἱ μη πιστευσαντες τη αληθεια αλλ' ευδοκησαντες εν⁴ τη αδικια.

[To be Saved is Different]

2.13 Ἐμεις δε οφειλομεν ευχαριστειν τω Θεω παντοτε περι ὑμων, αδελφοι ηγαπημενοι ὑπο Κυριου, ὅτι εἰλετο ὑμας ὁ Θεος απ' αρχης εις σωτηριαν εν ἁγιασμω Πνευματος και πιστει αληθείας, 14 εις ὃ εκαλεσεν ὑμας δια του ευαγγελιου ἡμων,⁵ εις περιποιησιν δοξης του Κυριου ἡμων Ιησου Χριστου.

15 Αρα ουν, αδελφοι, στηκετε και κρατειτε τας παραδοσεις ἄς εδιδαχθητε ειτε δια λογου ειτε δι' επιστολης ἡμων.

[Another model prayer]

16 Αυτος δε ὁ Κυριος ἡμων Ιησους Χριστος, και ὁ Θεος και Πατηρ ἡμων, ὁ αγαπησας ἡμας και δους παρακλησιν αιωνιαν και ελπιδα αγαθην, εν χαριτι, 17 παρακαλεσαι ὑμων τας καρδιας και στηριξαι ὑμας εν παντι λογω και εργω αγαθω.

[A request for prayer]

3.1 Το λοιπον προσευχεσθε, αδελφοι, περι ἡμων, ινα ὁ λογος του Κυριου τρεχη και δοξαζηται καθως και προς ὑμας, 2 και ινα ῥυσθωμεν απο των ατοπων και ποιηρων ανθρωπων· ου γαρ παντων ἡ πιστις.

3 Πιστος δε εστιν ὁ Κυριος, ὃς στηριξει ὑμας και φυλαξει απο του ποιηρου. 4 Πεποιθαμεν δε εν Κυριω εφ' ὑμας, ὅτι ἂ παραγγελλομεν ὑμιν και ποιειτε και ποιησετε.⁶ 5 Ὁ δε Κυριος κατευθυναι ὑμων τας καρδιας εις την αγαπην του Θεου και εις την ὑπομοινην του Χριστου.

[Instructions]

[Don't be irresponsible or lazy]

3.6 Παραγγελλομεν δε ὑμιν, αδελφοι, εν ονοματι του Κυριου ἡμων Ιησου Χριστου, στελλεσθαι ὑμας απο παντος αδελφου ατακτως περιπατουντος και μη κατα την⁷ παραδοσιν ἣν παρελαβον παρ' ἡμων. 7 Αυτοι γαρ οιδατε πως δει μιμεισθαι ἡμας, ὅτι ουκ ητακτησαμεν εν ὑμιν· 8 ουδε δωρεαν αρτον εφαγομεν⁸ παρα τινος, αλλ' εν κοπω και μοχθω νυκτα και ἡμεραν εργαζομενοι προς το μη επιβαρησαι τινα ὑμων· 9 ουχ ὅτι ουκ εχομεν εξουσιαν, αλλ' ινα ἑαυτους τυπον δωμεν ὑμιν εις το μιμεισθαι ἡμας. 10 Και γαρ ὅτε ημεν προς ὑμας, τουτο παρηγγελλομεν ὑμιν, ὅτι ει τις ου θελει εργαζεσθαι μηδε εσθιετω. 11 Ακουομεν⁹ γαρ τινας περιπατουντας¹⁰ εν ὑμιν ατακτως, μηδεν εργαζομενους, αλλα περιεργαζομενους.¹¹ 12 Τοις δε τοιουτοις παραγγελλομεν και παρακαλομεν δια του Κυριου ἡμων Ιησου Χριστου ινα μετα ἡσυχιας εργαζομενοι τον ἑαυτων αρτον εσθιωσιν.

[Isolate the disobedient]

¹ παση || πασης 1897 (apparently)

² απατη || απαιει 328

³ αυτοις || αυτους 444

⁴ εν || --- [10%] 201

⁵ ημων || υμων 444

⁶ και ποιησετε || --- 1248 (homoioteleuton)

⁷ την || --- 1897

⁸ αρτον εφαγομεν || ~ 21 386

⁹ ακουομεν || ακουωμεν 1248

¹⁰ τινας περιπατουντας || ~ 21 2466

¹¹ αλλα περιεργαζομενους || --- 1897 (obvious homoioteleuton)

13 Ὑμεις δε, αδελφοι, μη εκκακησητε¹ καλοποιουντες.² **14** Ει δε τις ουχ ὑπακουει τω λογω ἡμων δια της επιστολης, τουτον σημειουσθε και μη συναναμιγνυσθε αυτω, ινα εντραπη· **15** και μη ὡς εχθρον ἡγεισθε, αλλα νουθετειτε ὡς αδελφον.

[Conclusion]

[Benediction]

3.16 Αυτος δε ὁ Κυριος της ειρηνης δωη ὑμιν την ειρηνην δια παντος εν παντι τροπω.³ Ὁ Κυριος μετα παντων ὑμων.

[Sign-off]

17 Ὁ ασπασμος τη εμη χειρι Παυλου, ὅ εστιν σημειον εν παση επιστολη, οὕτως γραφω. **18** Ἡ χαρις του Κυριου ἡμων Ιησου Χριστου μετα παντων ὑμων. Αμην.⁴

¹ εκκακησητε || εκκακησετε 1892

² καλοποιουντες || το καλον ποιουντες [2%] 201

³ δια παντος εν παντι τροπω || ~ 34512 2587

⁴ αμην || --- [2%] 328